

# L-XXIV Kungress Ewkaristiku Internazzjonali f' Malta: Għaliex intgħazlet il-Knisja tal-Mosta?

Kitba ta' Joseph J. VELLA

Mill-kitba ta' Patri Domenico Azzopardi OP, Kunvent SS Annunzjata, il-Birgu.

Nhar il-festa ta' Corpus Domini 1913

Bi preparazzjoni għall-Kungress Ewkaristiku tal-1913, fit-18 t'Ottubru 1912, gie Malta Mons. Heylen, Isqof ta' Namur u President Ġenerali tal-Kumitat Permanenti tal-Kungressi Ewkaristiki. Wara li għamel xi għranet iżur il-Katidral tal-Imdina, il-Kon-Katidral tal-Belt, il-Knisja tal-Mosta, xi Istituti tal-Karità, Skejjel, il-Biblijoteka, il-Bażilika ta' Portu Salvu (San Duminku) u dik tal-Madonna tal-Karmnu, haduh biex jaghti harsa lejn il-Port il-Kbir mill-Barrakka ta' Fuq. Laqtitu sewwa d-dehra sabiha u maestuża ta' port imdawwar bis-swar u qalilhom: "minn hawn tkun haġa sabiha u imponenti li bis-Santissimu jitbierku l-bahar u l-art ta' Malta."

Fil-21 t'Ottubru ngabar mal-Kumitat Malti ġewwa l-Oratorju ta' San Gwann biex setghu jiddiskutu l-programm tal-Kungress. Tkellem l-Isqof Pietru Pace.




Mons. Thomas Louis Heylen, Isqof ta' Namur, fil-Belġju, u l-President Ġenerali tal-Kumitat Permanenti tal-Kungressi Ewkaristiki.

Dan qal li Mons. Heylen ġab miegħu minn Ruma l-awgurju u l-Barka Appostolika tal-Papa Piju X. Wara diskors twil Mons. Heylen heġġeg lil kulhadd biex il-Kungress ikun dehen ta' Malta u tal-fidi mxandra hawn mill-Appostlu Pawlu.

Il-hsieb ewlieni tal-Kungress għandu jkun l-ghoti ta' ġieh speċjali u pubbliku lil Ġesù Sagramentat, ir-Re tar-Rejjet. Imbagħad Mons. Heylen semma' fuq il-programm tal-Kungress.

Wiehed mill-items kien dan. Fil-għranet tal-Kungress ikun hemm seduti speċjali għal kull ilsien f'xi knisja tal-Belt. Fl-ahhar ġurnata, is-Sibt, isir l-gheluq fil-'playground' tal-Kulleġġ San Alwigi tal-Ġizwiti f' Birkirkara għax din tesgħa akar minn 10,000 ruh. Din il-haġa tat fastidju lill-kotra kbira tal-popolazzjoni. Kif il-ġemgħa l-kbira tal-Kungress, wahda mill-hwejjeġ



L-XXIV Kungress Ewkaristiku Internazzjonali li sar f' Malta bejn bejn it-23 u s-27 t'April, 1913. Hawn tidher wahda mil-laqqgħat tal-Kungressisti li saret fir-Rotunda tal-Mosta, li ġiet magħżula mill-Kumitat u l-Isqof Pietru Pace, minkejja diversi diffikultajiet.

ewlenin li jiformaw il-Kungress, tiġi miġbura ġewwa 'playground'? Dan kien ikun għajb għall-gżira taghna. Imbagħad biex tghatti bitha bhal din u żżejjinha kellhom jonfqu mill-anqas 300 lira u suppost li l-Ammiral kien se jislihom ix-xoqoq kbar mehtieġa biex tghatti l-bitha kollha.

Dan il-hsieb tbiddel fil-laqgħa tal-Kumitat tas-17 ta' Diċembru. Il-Markiz Mattei ppropona li flok il-bitha ta' Birkirkara tintuża dik tal-Istitut tas-Salezjani. Bqajna fejn konna!

Qam l-Avukat Mizzi u talabhom jiflu l-possibiltà li l-ġemgħa l-kbira tal-Kungress issir fil-Knisja tal-Mosta, lok mahluq għal ġemgħat sagri bhal dawn u xejn xejn jiffrankaw somma ta' 300 lira. Il-Markiz Mattei oġġezzjona u qal li din il-knisja ma tesghax 11,000 ruh u kien sejjer ikun hemm infiq kbir biex twassal l-Isqfijiet u l-Kardinali ta' kuljum sal-Mosta.

B'danakollu iżda dan il-hsieb ġera u kien milqugh mill-Kumitat. B'hekk minn dak it-tempju glorjuż tal-Mosta ahna l-Maltin nuru lid-dinja kollha l-kobor ta' dan il-poplu Nisrani. Il-Kungress mhux xi ġemgħa ta' nies fi pjazza biex tisma' xi taħdita politika. Il-post kellu jkun fejn l-insara setghu jifthu qalbhom ma' Alla, mnejn it-talb u l-kant tas-Salmi jitilghu lejn is-sema bhal l-inċens u l-fwieha tal-fjuri.

X'kienu jghidu għalina l-Kungressisti barranin meta ahna nilqughom ġewwa bitha tal-logħob li mzejna kemm trid, anki bl-arazzi ta' San Ġwann, tibqa' bitha tal-logħob?

X'kienu jtennu l-Maltin li jiġu warajna?! Kellna knisja kbira bhal tal-Mosta iżda ġbarna l-Kungress taht tinda ta' kamp. Kienu jiddieħku bina.

Ta' min jghid illi d-dawra tal-paviment tal-knisja tal-Mosta hi ta' 12,000 pied kwadrat u dak tal-kappelli, tal-kor u ta' taht l-orgni hu 3,600. U għalhekk il-knisja tal-Mosta tista' tilqa' fil-wisa' 12,000 ruh u dawk it-300 lira jmorru fuq in-nies tal-karozzini f'qar. Hekk flok għajb u tgemgim ikollna unur u tifhir.

Ahjar mit-tempju tal-Mosta ma kienx jista' jinsab




Pittura (tal-Kav. Pawlu Camilleri Cauchi) li tirrappreżenta l-Kungress Ewkaristiku tal-1913 fil-Mosta u li nsibu fis-saqaf tal-kamra laterali tal-Każin Nicolò Isouard u ġiet nawgurata fl-2008. (ritratt: Mark Micallef)

iehor f'Malta, knisja l-aktar wiesgħa mibnija mill-għaraq tal-poplu li kollox issagrifika għar-religjon tiegħu. Knisja li fil-għamla tonda tagħha hi simbolu tal-Ostja kif ukoll tad-dinja.

Inqalghet tmerija ohra fuq l-għażla tar-Rotunda. Il-Mostin li hlew saħħithom u ġidhom biex jibnu dak il-glorjuż tempju tagħhom, dawn sejr in-icedu l-lok lill-barranin u huma jibqgħu barra?! Il-Mostin kien sejjer ikollhom l-unur li jċedu l-knisja tagħhom lill-Kungressisti. La kien xieraq li titlobhom u lanqas li tisforzohom.

Għalhekk fil-5 ta' Jannar 1913, poplu immens ta' Mostin kien miġmugh fil-knisja u, meta fissrullhom kollox, ilkoll b'lehen wiehed sqarru li mhux biss icedu l-knisja tagħhom għall-Kungress, imma li din hi xewqithom.

Fl-24 ta' Farr 1913, fil-laqgħa tal-Kumitat Ġenerali nqrat dikjarazzjoni li fiha l-mahbub Isqof Pietru Pace qal li ma għandu ebda diffikultà li s-seduti ġenerali tal-Kungress jingābru fil-Knisja Arcipretali tal-Mosta basta din tkun ukoll ix-xewqa tal-Kumitat. U l-Kumitat b'rieda wahda qata' li sseħh ir-rieda tal-Isqof Djocesani, kif ukoll tal-kotra tal-poplu Malti.



Hair Stylist  
*Stephanie Farrugia*

**hair excellence**  
unisex salon


LOTOS

NIOXIN®

(+356) 2142 2630 - tel  
steph@hairexcellence.biz - email  
www.hairexcellence.biz - web  
188, Eucharistic Congress Road, Mosta - address

# Biex il-Mostin ma jinsewx

Minn Walter CAMILLERI



Gimghat qabel ma miet Mons. Bartilmew Bezzina, eks-Arcipriet tal-Mosta bejn 1-1960 u 1-1981 u li kien Saċerdot shih u ta' vera, konna ddiskutejna ġrajja tal-imghoddi li fiha hu kmien involut b'mod indirett. Din il-ġrajja għandha x'taqsam mal-każ "tal-Bomba tal-Mosta" li kienet faqgħet u sfrundat il-koppla tar-Rotunda.

Imxejt mal-verżjoni tal-Monsinjur u rnexxieli nsib id-dokument fil-Kurja li jvarja bi ftit dettalji minn dak li kien qalli Dun Bert. Biex ma ntawwalx, se nipubblika b'mod popolari f'islienna, il-kontenut tar-Rikors, flimkien ma' ritratt tal-istess rikors u Digriet, biex kemm jista' jkun ma ninsewx ... il-grazzja, li qlejna b'diżgrazzja!

Dun Pawlinu Galea, 'Arciprete-Parroco' tal-Mosta, nhar it-8 t'April 1949, kien ippreżenta talba-rikors fil-Kurja tal-Arcisqof, li xi ftit jew wisq, għandu ċertu valur storiku, li tajjeb li nirreġistraw f'dan l-annwal. Sostanzjalment ir-rikors hu dan:

Lill-Eccellenza Tiegħu Reverendissima  
Monsinjur Mikiel Gonzi D.D.  
Arcisqof Metropolita ta' Malta

Umli Rikors ta' Dun Pawlinu Galea  
Arcipriet-Kappillan tal-Mosta  
Jesponi bir-rispett:

Illi fid-9 t'April 1972, waqt attakk tal-ghadu mill-ajru, kienet twaddbet bomba ta' kobor mhux żgħir fuq il-Knisja Parrokkjali (tagħna tal-Mosta) li sfrundat il-koppla, waqgħet f'nofs il-fidili numerużi li kienu miġbura f'din il-knisja, IMMA DIN IL-BOMBA MA SPLODIETX U HADD MA NGIREF.

Illi l-poplu għadu jżomm u jgħożż din il-ġrajja bhala wahda "meraviljuża", "grazzja speċjali" u saħansitra "miraklu", fejn il-Providenza Divina għoġobHa turi l-protezzjoni ta' Alla magħna u bl-interċessjoni ta' Marija Santissima.

Illi hi xewqa tal-poplu (tal-Mosta) li (l-Arcisqof) jaċċetta u jawtorizza, li l-Kleru tal-Parroċċa tal-Mosta, jibda jgħid il-Kolletta (l-'Oremus' ta' qabel il-qari): '**PRO GRATIARUM ACTIONE**' - *tamquam pro re gravi* - ta' kull sena, nhar id-9 t'April, b'radd il-hajr lil Alla, talli ma kien sehħ xejn gravi u tant tal-biża'.

Firma: Sac. Pawlinu Galea, Arciprete-Parroco, 8 Aprile, 1949.

L-Isqof Emmanuel Galea, Vigarju Ġenerali ta' Malta, b'Digriet tiegħu fl-istess jum tar-rikors (08-04-1949) kien awtorizza lill-Kleru Mosti li jgħid dik il-kolletta (dak l-'Oremus' speċifiku - *Pro Gratiarum Actione*) waqt il-quddiesa kull 9 ta' April, imma għal **żmien għaxar snin biss (1949-1959) - "fiat ad decenium"**.

Mons. Bezzina kien stqarr miegħi, b'ċerta devozzjoni u konvinzjoni, illi bosta Saċerdoti Mostin, inkluż hu, minn rajhom, kienu baqgħu jgħidu din il-kolletta, b'radd il-hajr lil Alla b'mod privat, snin kbar wara l-iskadenza tad-9 t'April 1959. "... għax il-ġrajja tal-Bomba tal-Mosta (09-04-1942) kienet diżgrazzja kbira wisq, li l-Bambin u l-Madonna żammewha li ma tissarrafx fi tragedja enormi, billi l-knisja kienet mimlija bin-nies".

Imbagħad Dun Bert semmieli l-ahhar erbgha Saċerdoti li kienu baqgħu jgħidu "Grazzi lill-Mulej" b'mod

privat fil-quddiesa tagħhom tad-9 t' April ta' kull sena. Dawn kienu: Dun Stiefnu Fava (+ 02-04-2004), Dun Pawl Buhagiar (+ 09-10-2004), Dun Salv Magro (+ 31-12-2007) u l-istess Dun Bert Bezzina (+ 29-03-2009). Imma aktar tard sirt naf li Dun Anġ Camilleri (+ 11-07-2009) tal-Oratorju, kien ukoll f' din il-lista ta' devozzjoni.

Jalla l-Kleru Mosti u l-poplu jibqa' jgħożż dan il-jum tad-9 t' April, mhux biss bhala ġrajja storika "mirakoluża" imma fuq kollox, f' għanja u f' għaqda mal-Mulej Alla u ma' Marija Santissima li tant jgħożżuna.

**Referenza:**

*AAM Supp. 1949, vol. 1, No. 189; 8 ta' April, 1949.*

*Kopja tar-Rikors li l-eks-Arcipriet tal-Mosta Dun Pawlinu Galea kien baġħat lill-Arcisqof M. Gonzi fit-8 t' April, 1949.*

## Creation Butcher

Prop: Stephen Pace

**Autumn Street, Mosta. Tel: 2143 3984**

*For Fresh and Frozen Meat*

FREE DELIVERY FROM MONDAY TO THURSDAY ONLY

## Systems Stationery & Bazaar

82 Main Street, Mosta

**Big Discount on Washing Detergents**

**&**

**20% off on Back to School  
orders and on all items**

**Mob: 9909 1693**

**Il-Festa t-Tajba lil kulhadd**

